



ФОРМУЛА
ДАРОСПАСЦІ

13

ЗНОЎ ЗАЦВІЛІ
КАШТАНЫ...

16



Выдаецца
з 9 жніўня 1917 г.

Родная газета на роднай мове



ЗВЯЗДА

+TV ПРАГРАМА

29

ВЕРАСНЯ 2023 г.

ПЯТНІЦА

№ 189 (30069)



КОРАТКА

• Башкартастан зацікаўлены ў цяжкай камунальнай дарожнай тэхніцы МАЗ.

• А.Турчын: «Грошы, зробленыя музеем у Хатыні, пойдучы на развіццё комплексу».

• У Беларусі ў бягучым годзе плануецца адрамантаваць 1,3 тыс. км рэспубліканскіх дарог.

• Прадпрыемствы Беларусі і Таджыкістана падчас дзелавога савета падпісалі кантракты на \$16 млн.

• СЭЗ «Мінск» пашырыць супрацоўніцтва з Таджыкістанам.



«НАША ГАЛОЎНАЯ ЗАДАЧА — НЕ ДАПУСЦІЦЬ НОВАЙ СУСВЕТНАЙ ВАЙНЫ»

Эканамічнае супрацоўніцтва, падтрымка і сумеснае супрацьстаянне пагрозам — да чаго Прэзідэнт Беларусі заклікае новых паслоў

Урачыстая цырымонія, якая афіцыйна пацвярджае сяброўства і супрацоўніцтва Беларусі з іншымі краінамі, прайшла ў Палацы Незалежнасці. Прэзідэнт Беларусі Аляксандр Лукашэнка прыняў даверчыя граматы паслоў 11 дзяржаў.

Вітаючы гасцей, беларускі лідар выказаў спадзяванне, што іх дыпламатычная работа будзе садзейнічаць збліжэнню нашых народаў, дапаможа развіццю па-сапраўднаму дружальных міждзяржаўных адносін.

«Вы пачынаеце выконваць сваю місію ў вельмі няпросты перыяд. Сёння ўвесь свет знаходзіцца на складаным шляху фарміравання новай структуры міжнародных адносін, якая няўхільна рухаецца да шматпалярнасці. Гэты працэс незваротны, як бы камусьці ні хацелася інакш. Цяпер выбудовуецца новы, на мой погляд, больш справядлівы і разумны парадак узаемадзеяння ўсіх, а не абраных дзяржаў на прынцыпах павагі і партнёрства», — адзначыў Аляксандр Лукашэнка. Па яго словах, у Беларусі, якая перажыла немала ўзрушэнняў і неаднаразова



Фота БелТА

станавілася тэатрам ваенных дзеянняў, добра засвоілі ўрокі гісторыі. «Наша галоўная задача — не дапусціць новай сусветнай вайны», —

канстатаваў Прэзідэнт. Ён звярнуў увагу, што Мінск увесь час праводзіў вельмі адказную знешнюю палітыку.

СТАР. 2

ЧАС УПРЫГОЖВАЦЬ ГОРАД



Хто сказаў, што восень — зыход прыгажосці? Дзесці, можа, яно і так, але не на гарадскіх клумбах, на якіх растуць шматгадовыя кусты і кветкі. Сярэдзіна восені — самы добры час для іх пасадкі.

Рабочыя зялёнага будаўніцтва ўпраўлення «Цэнтр» «Мінскзеленбуд» Наталля ПЫТКО і Аксана ЛЕАНОВІЧ садзяць шматгадовыя кветкі на сталічным праспекце Пераможцаў. Жанчын і іх калег з упраўлення «Цэнтр» чакае яшчэ нямала работ у гэту восень: плануецца высадзіць больш за тры тысячы кустоў эхінацеі, касачоў, расхадніку флоксаў і іншых прыгожых кветак, якія пасля не адзін год будуць цешыць вочы мінчан і гасцей сталіцы.

Віктар ІВАНЧЫКАЎ,
фота аўтара.

Вялікі перапынак

«МЫ НЕ МОЖАМ РАСЧАРАВАЦЬ СВАІХ ВУЧНЯЎ»

Фінішаваў Рэспубліканскі конкурс
«Настаўнік года Рэспублікі Беларусь — 2023»

Выхаваць чалавека — складана, для гэтага трэба як мінімум самому заставацца чалавекам. Гэта думка найбольш поўна адлюстроўвае змест суперфінала рэспубліканскага конкурсу прафесійнага майстэрства педагогаў «Настаўнік года Рэспублікі Беларусь — 2023», які прайшоў у Нацыянальным цэнтры мастацкай творчасці дзяцей і моладзі. Пастаўлена апошняя кропка ў спаборніцкім марафоне, які доўжыўся амаль год. Чаго хаваць, кожны, хто дайшоў да рэспубліканскага фіналу і тым больш суперфіналу, хацеў бы стаць уладальнікам ганаровага звання, бо вельмі шмат было ўкладзена ў конкурс часу, маральных рэсурсаў і сіл! Да таго ж прафесійнае прызнанне важнае для кожнага педагога. Але канкурэнцыя надзвычай сур'ёзная... Калі ў фінальную частку ў кожнай прадметнай намінацыі выходзіць па адным прадстаўніку ад кожнай вобласці і сталіцы (усяго 56 чалавек), то ў суперфінал праходзяць толькі пераможцы ў васьмі намінацыях. А «Настаўнікам года» можа стаць з іх толькі адзін...

СТАР. 4



Сяргей ШАМІНСКІ: «Мы можам расчараваць сваіх калег, але мы не можам расчараваць сваіх вучняў...»

ISSN 1990 — 763X



9 771990 763008